

महाराष्ट्र चित्रपट, रंगभूमी आणि सांस्कृतिक विकास महामंडळ मर्यादित, दादासाहेब फाळके चित्रनगरी, गोरेगाव, मुंबई यांच्या आस्थापनेवरील अधिकारी / कर्मचारी यांना सहाव्या वेतन आयोगानुसार सुधारीत वेतनश्रेणी मंजूर करणेबाबत तसेच काही पदांच्या पाचव्या वेतन आयोगानुसार वेतनश्रेणी लागू करण्याच्या संदर्भात सुधारणा करणेबाबत.

महाराष्ट्र शासन

पर्यटन व सांस्कृतिक कार्य विभाग,

शासन निर्णय क्रमांक : गोचिन-२०१०/प्र.क्र.१६०/सां.का.१

मंत्रालय (विस्तार) भवन, मुंबई ४०० ०३२.

दिनांक : २१ सप्टेंबर, २०११.

संदर्भ : १) पर्यटन व सांस्कृतिक कार्य विभागाचा शासन निर्णय,

क्रमांक : गोचिन २००९/प्र.क्र.१११/सां.का.१, दिनांक ३०.०९.२००९.

२) पर्यटन व सांस्कृतिक कार्य विभागाचा शासन निर्णय,

क्रमांक : गोचिन २००९/प्र.क्र.२३६/सां.का.१, दिनांक ०४.१२.२००९.

३) पर्यटन व सांस्कृतिक कार्य विभागाचा शासन निर्णय,

क्रमांक : गोचिन २०१०/प्र.क्र.१६०/सां.का.१, दिनांक ०४.०५.२०११

४) पर्यटन व सांस्कृतिक कार्य विभागाचा शासन निर्णय,

क्रमांक : गोचिन २००७/प्र.क्र.९३/सां.का.१, दिनांक १४.०८.२००७

५) पर्यटन व सांस्कृतिक कार्य विभागाचा शासन निर्णय,

क्रमांक : गोचिन २००५/प्र.क्र.२३१/सां.का.१, दिनांक १७.१०.२००६

शासन निर्णय : संदर्भित शासन निर्णय क्रमांक १ दि.३०.०९.२००९ अन्वये महाराष्ट्र चित्रपट, रंगभूमी आणि सांस्कृतिक विकास महामंडळ मर्यादित, मुंबई या राज्य शासनाच्या सार्वजनिक उपक्रमातील आस्थापनेचा आकृतीबंध निश्चित करण्यात आला. संदर्भ क्र.२ येथील शासन निर्णय दि.०४.१२.२००९ अन्वये महामंडळाच्या कर्मचाऱ्यांना पाचवा वेतन आयोग व संदर्भ क्र.३ येथील शासन निर्णय दि.०४.०५.२०११ अन्वये सहावा वेतन आयोगाच्या शिफारशी लागू करण्यात आल्या. तथापि, पाचव्या वेतन आयोगानुसार काही पदांच्या वेतनश्रेणीबाबत काही सुधारणा महामंडळाने शासनापुढे मांडल्या. तसेच सहाव्या वेतन आयोगाच्या अंमलबजावणीबाबत देखील काही निर्णय घोषित करण्यात आले नव्हते. त्याबाबत आता पुढीलप्रमाणे शासनाची मंजूरी देण्यात येत आहे.

- १) महामंडळाच्या आस्थापनेवरील सहाय्यक अभियंता या पदास सहाव्या वेतन आयोगानुसार रु.९३००-३४८०० व ग्रेड पे रु.४४०० ही वेतनश्रेणी दि.०१.०१.२००६ पासून लागू करण्यास मंजूरी देण्यात येत आहे.
- २) संदर्भ क्र.१ येथील शासन निर्णय दि.३०.०९.२००९ अन्वये निश्चित केलेल्या आकृतीबंधात दि.३०.०९.२००९ पासून नव्याने निर्माण करण्यात आलेल्या संगणक समन्वयक या पदासाठी पाचव्या वेतन आयोगानुसार रु.५०००-८००० ही वेतनश्रेणी दि.३०.०९.२००९ पासून लागू करण्यास मंजूरी देण्यात येत आहे. सहाव्या वेतन आयोगानुसार या पदास लागू केलेल्या वेतनश्रेणीची मंजूरी संदर्भ क्र.३ येथील शासन निर्णय दि.०४.०५.२०११ मध्ये घोषित करण्यात आली आहे.
- ३) महामंडळाच्या आस्थापनेवरील लेखापाल या पदास संदर्भ क्र.४ येथील शासन निर्णय क्र गोचिन २००७/प्र.क्र.९३/सां.का.१, दि.१४.०८.२००७ अन्वये पाचव्या वेतन आयोगानुसार रु.५५००-९००० ही वेतनश्रेणी दि.०१.०४.२००७ पासून लागू करण्यास मंजूरी देण्यात आली होती. ही मंजूरी रद्द करून आता लेखापाल या पदास रु.५५००-९००० ही वेतनश्रेणी दि.०१.०१.१९९६ पासून लागू करण्यास मंजूरी देण्यात येत आहे.
- ४) महामंडळाच्या आस्थापनेवरील लघुलेखक (निम्नश्रेणी) या पदास संदर्भ क्र.५ येथील शासन निर्णय क्र गोचिन २००५/प्र.क्र.२३१/सां.का.१, दि.१७.१०.२००६ अन्वये पाचव्या वेतन आयोगानुसार रु.५५००-९००० ही वेतनश्रेणी

दि.०१.०१.१९९६ पासून काल्पनिकरित्या लागू करून प्रत्यक्ष लाभ शासन निर्णय निर्गमित केलेल्या दिनांकापासून म्हणजेच दि.१७.१०.२००६ पासून लागू करण्यास मंजूरी देण्यात आली होती. ही मंजूरी रद्द करून आता लघुलेखक (निम्नश्रेणी) या पदास रु.५५००-९००० ही वेतनश्रेणी प्रत्यक्ष लाभासह दि.०१.०१.१९९६ पासून लागू करण्यास मंजूरी देण्यात येत आहे.

५) महामंडळातील कर्मचाऱ्यांना संदर्भ क्र.३ येथील शासन निर्णय दि.०४.०५.२०११ अन्वये सहाय्या वेतन आयोगानुसार वेतनश्रेणी दि.०१.०१.२००६ पासून लागू करण्यात आल्या आहेत. दि.०१.०१.२००६ पासून सुधारीत वेतनश्रेणीनुसार अनुज्ञेय असलेली वेतन थकबाकीची रक्कम शासकीय कर्मचाऱ्यांना पाच समान हप्त्यात पाच वर्षांच्या कालावधीत देण्याचा शासनाचा निर्णय आहे. यानुसार महामंडळातील कर्मचाऱ्यांना देखील पाच समान हप्त्यात वेतन थकबाकीची रक्कम देण्यास शासन मंजूरी देत आहे. सदर थकबाकीच्या प्रदानासाठी महामंडळाकडे आर्थिक तरतुद उपलब्ध असल्याचे महामंडळाने स्पष्ट केले असल्याने, शासनाकडून या प्रयोजनार्थ आर्थिक सहाय्य देण्यात येणार नाही. वेतन थकबाकीचे प्रदान करण्यासाठी महामंडळाच्या नियमित व विकास कार्यक्रमांवर कोणताही परिणाम होणार नाही याची खबरदारी महामंडळाने घ्यावी. वेतन आयोगानुसार थकबाकीच्या रकमेसाठी महामंडळाने केलेली तरतुद व निधीची उपलब्धता याबाबत महामंडळाने माहिती दिली असल्याने उपरोक्त अटीच्या अधिन (स्वनिधीतून थकबाकी देणे व नियमित व विकास कार्यक्रमांवर परिणाम न होणे) महामंडळातील कर्मचाऱ्यांना पहिल्या दोन हप्त्यांची वेतन थकबाकीची रक्कम एकत्रितरित्या देण्यास शासन मंजूरी देत आहे.

२. हा शासन निर्णय वित्त विभागाच्या अनौपचारिक संदर्भ क्रमांक १४५/११/साऊ दिनांक ०५.०९.२०११ अन्वये आणि संदर्भ क्रमांक १८/११/साऊ दिनांक २९.४.२०११ (संगणक समन्वयक करीता) अन्वये प्राप्त सहमतीनुसार निर्गमित करण्यात येत आहे.

३. सदर शासन निर्णय हा महाराष्ट्र शासनाच्या www.maharashtra.gov.in या संकेतस्थळावर उपलब्ध असून त्याचा सांकेतांक क्रमांक २०११०९२१११०८२८००१ असा आहे.

महाराष्ट्राचे राज्यपाल यांच्या आदेशानुसार व नावाने,

सही/-
(स्वाती म्हसे-पाटील)
उप सचिव, महाराष्ट्र शासन

प्रति,

व्यवस्थापकीय संचालक, महाराष्ट्र चित्रपट रंगभूमी आणि सांस्कृतिक विकास महामंडळ, दादासाहेब फाळके

चित्रनगरी गोरेगांव (पूर्व) मुंबई ४०००६५.

वित्तीय सल्लागार व मुख्य लेखा अधिकारी, महाराष्ट्र चित्रपट रंगभूमी आणि सांस्कृतिक विकास महामंडळ,

दादासाहेब फाळके चित्रनगरी गोरेगांव (पूर्व) मुंबई ४०००६५.

महालेखापाल (लेखा व अनुज्ञेयता) १ मुंबई, महाराष्ट्र.

महालेखापाल (लेखा परीक्षा) १ मुंबई, महाराष्ट्र.

महालेखापाल (वाणिज्यिक लेखा परीक्षा) मुंबई, महाराष्ट्र.

अधिदान व लेखा अधिकारी, मुंबई.

निवासी लेखा परीक्षा अधिकारी, मुंबई.

वित्त विभाग (सा.ऊ.) मंत्रालय, मुंबई.

मा.मंत्री, सांस्कृतिक कार्य यांचे खाजगी सचिव.

मा.राज्यमंत्री (सांस्कृतिक कार्य) यांचे खाजगी सचिव.

निवड नस्ती सां.का.१.